

Ата-аналарга киңәшләр

1. Балагызның үзегез кебек яки сез теләгәнчә булуын көтмәгез. Аңа үзегез кебек булырга түгел, ә үзенчә булырга ярдәм итегез.

2. Баладан аңа эшлэгән эшләрегез өчен түләү таләп итмәгез. Сез аңа тормыш бирдегез, ә ул моны ничек түләсен? Ул башка кешегә тормыш бирәчәк һәм бу – табигать законы.

3. Аның проблемаларына югарыдан карамагыз, аңа яшәү сезгә караганда да авыррак булырга мөмкин, чөнки баланың тормыш тәҗрибәсе бик аз була.

4. Бала - тормыш биргән иң кыйммәтле бүләк. Аны сакларга һәм камилләшergә ярдәм итәргә кирәк.

5. Балагыз нинди булуына карамастан яратыгыз - талантсыз булса да, уңышларга ирешә алмаса да. Аның белән бергә булуыгызга куаныгыз, чөнки бала – иң зур шатлык.

6. Баланы йокыдан тыныч кына уятыгыз, ул сезнең елмаюыгызны күрсен һәм йомшак тавышыгызны ишетсен, иртәдән үк баланы юк-бар өчен шелтәләмәгез.

7. Балагызны ашыктырмагыз. Вакытны дәрәс бүлү - сезнең эшегез.

8. Баланы мәктәпкә иртәнгә ашны ашатмыйча озатмагыз. Аны алда авыр хезмәт – уку хезмәте көне көткәннен онытмагыз.

9. Баланы мәктәпкә озатканда аңа уңышлар теләгез, ягымлы сүзләр әйтегез.

10. Баланы мәктәптән тыныч каршы алыгыз. Әгәр ул ни өчендер ярсан, сезнең белән борчуларын бүлешергә тели икән, аны тыңлагыз.

11. Баланың борчылганын күрсәгез, тик ул борчлыгын сезнең белән уртаклашырга теләмәсә, сорашмавыгыз хәерлерәк. Бала тынычлансын, үзе үк барысын да сөйләр.

12. Мәктәптән кайткач та баланы дәрәс эзерләргә утыртмагыз, 2-3 сәгать ял итеп алсын (1 сыйныфлар 1,5 сәгать йоклап алсалар, тагын да яхшырак). Дәрәс эзерләү өчен иң яхшы вакыт – көндөзгә сәгать 3 тән 5 кә кадәр, ә кич белән дәрәс эзерләргә бөтенләй киңәш ителми.

13. Дәрәс эзерләгәндә балага мөстәкыйль шөгыйльләнергә мөмкинлек бирегез. Әгәр сезнең ярдәм кирәк булса, сабыр булыгыз. Аңа борчылмаска кушыгыз, уңышларын күрегез, мактап алыгыз.

14. Жыелган ачуыгызны баладан алмагыз, картлык көнегезгә әче икмәк эзерләмәгез. Чөнки ни чәчсәң, шуны урырсың.

Баланың шәхес булып формалашуы, иң беренче чиратта, гаилә тәрбиясенә бәйләнгән. Ата-ана - төп тәрбияче. Тәрбия кылу өчен үзеңә тәрбияле булырга кирәк.